

# PRIM'AWLA TAL-QORTI CIVILI

IMHALLEF

ONOR. DR DAVID SCICLUNA LL.D. MAG. JUR. (EUR. LAW)

Seduta ta' nhar it-Tlieta, 13 ta' Frar 2001

Numru 61

Citaz. numru 413/96 DS

Annunziata sive Nancy Caruana

vs

Odette Camilleri

Illum, 13 ta' Frar 2001

Il-Qorti,

Rat ic-citazzjoni pprezentata fis-7 ta' Frar 1996 li permezz taghha l-attrici wara li ppremettiet:

Illi fit-3 ta' Lulju 1994 fis-1.30 a.m. waqt li l-attrici kienet passiggiera fil-vettura Peugeot 106 numru tar-registrazzjoni W-7009 (M) misjuqa mill-konvenuta, l-istess vettura kienet involuta f'incident stradali f'Valletta Road, Zurrieq. (Ara Dokument A).

Illi l-istess incident gara unikament tort tal-konvenuta.

Illi b'rizultat tal-imsemmi incident, l-attrici sofriet danni, fosthom feriti fuq il-persuna li jikkostitwixxu dizabilita permanenti, (Dokumenti B, C, D u E) kif ukoll danni ohra u spejjez inkorsi minhabba l-kura li kellha bzonn, kif jigi pruvat waqt it-trattazzjoni tal-kawza (Ara Dokumenti F, G u H – u dokumenti ohra li jigu prodotti waqt il-kawza)

Illi għall-istess incident u danni konsegwenzjali sofferti mill-attrici hija unikament responsabbli l-konvenuta, li saqet il-vettura tagħha, b'imperizja, negligenza, traskuragni u nuqqas ta' osservanza tar-regolamenti tat-traffiku.

U peress illi, l-konvenuta giet debitament interpellata biex tersaq għall-likwidazzjoni u hlas tad-danni kollha sofferti mill-attrici, permezz ta' ittra legali tas-16 ta' Dicembru 1994 (Dokument I).

Illi l-kumpanija tal-assikurazzjoni Citadel Insurance Services Limited, bhala agenti lokali tal-kumpanija estera Assitalia, Le Assicurazione D'Italia S.P.A., li magħha l-konvenuta kienet assikurata fiz-zmien tal-incident, b'ittra miktuba f'isem l-istess konvenuta fid-29 ta' Marzu 1995, (Dokument J) accettat b'certa rizerva ir-responsabbilta għall-istess incident, izda sussegwentement b'ittra tal-Avukat Dottor Patrick Galea tal-5 ta' Dicembru 1995, infurmat lill-attrici differentement, kif jirrizulta mill-istess ittra (Dokument K).

Illi għalhekk il-konvenuta baqgħet sallum ma resqitx għall-likwidazzjoni u hlas tad-danni sofferti mill-attrici.

talbet lil din il-Qorti:

1. tiddikjaraha unikament responsabbli għall-incident stradali li gara fit-3 ta' Lulju 1994, fis-1.30 a.m. f'Valletta Road, Zurrieq, f'liema incident l-attrici soffriet danni, inkluzi feriti fuq il-persuna u danni ohra konsegwenzjali u kwindi tiddikjara lill-konvenuta responsabbli wkoll għall-istess danni; u
2. tillikwida d-danni kollha sofferti mill-attrici b'rizultat tal-istess incident stradali;
3. tikkundanna lill-istess konvenuta li thallas lill-attrici s-somma li tigi hekk likwidata u dana bl-interessi mid-data tan-notifika tal-prezenti citazzjoni.

Bl-ispejjez inkluzi dawk tal-ittra nterpellatorja tas-16 ta' Dicembru 1994, kontra l-konvenuta, minn issa ngunta biex tidher u ghas-subizzjoni.

Rat in-nota ta' l-eccezzjonijiet tal-konvenuta fejn qalet:

1. Illi t-talbiet attrici huma infondati fil-fatt u fid-dritt ghaliex l-incident awtomobilistiku li sehh fit-3 ta' Lulju 1994 f'Valletta Road, Zurrieq, ma kienitx responsabbli ghalih.
2. Illi minghajr pregudizzju, hija mhix responsabbli ghad-danni konsegwenzjali li sofriet l-attrici.

Salvi eccezzjonijiet ohra.

Rat id-dikjarazzjonijiet guramentati tal-kontendenti u l-listi tax-xhieda taghhom;

Rat id-digriet ta' l-24 ta' Settembru 1996 li permezz tieghu giet nominata l-assistenta gudizzjarja Dr. Mariella Gonzi sabiex tigbor il-provi;

Rat id-digriet tal-5 ta' Novembru 1998 li permezz tieghu gie nominat il-konsulent ortopediku Mr. Frederick Zammit Maempel bhala espert mediku;

Rat l-atti l-ohra tal-kawza u d-dokumenti esibiti;

Ikkunsidrat illi:-

Din il-kawza tirrigwarda danni pretizi mill-attrici wara incident awtomobilistiku li sehh fit-3 ta' Lulju 1994 f'Valletta Road, Zurrieq, waqt li hija kienet passiggiera mal-konvenuta li kienet qed issuq il-karrozza taghha tal-marka Peugeot 106 numru W-7009. Fic-citazzjoni l-attrici ssostni li l-incident gara unikament tort tal-konvenuta filwaqt li l-konvenuta eccepjet li ma kenitx responsabbli ghall-istess incident.

Dwar kif sehh l-incident il-partijiet ftit kellhom xi jghidu:

Fid-dikjarazzjoni guramentata taghha (a fol. 3) l-attrici tghid li l-konvenuta saqet il-vettura taghha b'imperizja, negligenza, traskuragni u nuqqas ta' osservanza tar-regolamenti tat-traffiku. Fis-seduta mizmuma mill-assistenta gudizzjarja fit-18 ta' Frar 1999 xehdet li bhalma kien isir normali hi u l-konvenuta hargu s-Sibt filghaxija u ftehm u li jmorru Gianpula. Hemm iltaqghu ma' tlett ihbieb ohra. Ghall-habta tas-1.00 a.m. iddecidew li jirritornaw id-dar. Kienet qed issuq il-konvenuta u l-ewwel waslu habiba taghhom, certa Cinzia Degabriele, il-Fgura u minn hemm baqghu sejrin iz-Zurrieq. Ikkonfermat li ma kenitx liebsa *seat-belt*. Hija qalet li tiftakar li rat id-dwal ta' l-ajruport izda wara ma tiftakarx iktar.

Stenbhet l-Isptar ghalkemm tiftakar xi mument li kien hemm xi trazziz tahseb tac-cinturin ta' l-ambulanza.

Fid-dikjarazzjoni guramentata taghha (a fol. 28) il-konvenuta kkontestat ir-responsabbilta` ghall-incident. Fix-xieghda taghha quddiem l-assistenti gudizzjarja fil-11 ta' Marzu 1999 ikkonfermat li hi u l-attrici u xi hbieb hargu bhas-soltu, l-ewwel *song festival* f'Bugibba mbaghad Gianpula, u wara waslet habiba taghhom il-Fgura u baqghu sejrin lejn iz-Zurrieq. Il-konvenuta kkonfermat ukoll li hi kienet qed issuq u l-attrici kienet ma' genbha minghajr *is-seat-belt*. Imbaghad tkompli: "*F'daqqa wahda rajt dawl qawwi f'ghajnejja u grat l-accident. Kienet head-on collision, cioe` l-genb tal-karrozza mal-hajt. Meta ftaht ghajnejja rajt il-windscreen miksir, naf li fittixt lil Nancy, peress li kienet ma' genbi, u ma sibthiex. Gew in-nies ighinuni nohrog mill-karrozza. Jien hrigt. Komplew jiehdu hsieb in-nies. Jien ma kontx liebsa s-seat-belt, lanqas (dak iz-zmien ma kienx compulsory).*" Il-konvenuta qalet ukoll li ntilfet ghal certi mumenti fil-hin tad-daqqa u meta fethet ghajnejha sabet in-nies fuqha. Il-hin kien ghal xis-1.30 a.m. tal-Hadd u kienet ilha mqajma mis-Sibt filghodu.

Xehed ukoll P.S. 1448 V. Buttigieg (seduta tal-15 ta' Ottubru 1998) li pprezenta kopja ta' l-iskizz (Dok. VB1) li turi l-vettura tal-konvenuta kif sabha wara l-incident u kopja ta' l-okkorrenza (Dok. VB2) u qal li m'ghandu xejn x'izid ma' dak li hemm miktub fl-okkorrenza. Fl-okkorrenza nsibu mnizzel hekk: "*Meta mistoqsija mill-Pulizija, Odette Camilleri qalet li kienet gejjja mid-direzzjoni ta' Hal-Luqa lejn iz-Zurrieq, f'hin minnhom tilfet il-kontroll ta' sewqan bil-konsegwenza li dahlet gol-hajt. Nancy Caruana meta giet mistoqsija mill-Pulizija qalet li fil-hin tal-accident hija kienet riegda u ma tafx x'gara*".

Il-konvenuta ssottomettiet fin-nota ta' sottomissjonijiet taghha li hemm fatturi bhal forza magguri jew *casus* li jistghu jezentaw anke lilha minn kwalunkwe responsabilita` ghall-akkadut u li mhuwiex fuqha l-oneru tal-prova li turi li l-incident sar minhabba *casus* jew *vis maior* izda jinkombi lill-attrici tistabilixxi li l-konvenuta saqet b'nuqqas ta' diligenza u bhala fatt ma rrizulta xejn.

Fir-risposta taghha l-attrici iddikjarat li hi ma kellha l-ebda dover li tipprova xi haga, partikolarment fil-kaz tal-*casus*. Mill-provi migjuba kien evidenti li l-incident kienet responsabbli ghalih il-konvenuta. Din kemm fin-nota ta' l-eccezzjonijiet taghha, kif ukoll fix-xhieda taghha, qatt ma kienet tat indikazzjoni li l-incident kien wiehed fortwit. Id-dawl li allegatament rat f'ghajnejha semmietu biss fl-ahhar tal-kawza a fol 70. Mill-ittra li s-socjeta` assikuratrici kienet baghtet lill-attrici, kien ovvju li

huma u wkoll il-konvenuta kienu anzi accettaw il-htija shiha ta' l-incident.

Il-Qorti hawn tirreferi ghal dak li ntqal fis-sentenza fl-ismijiet "Paul Vassallo et vs Carmelo Pace" moghtija fil-5 ta' Marzu 1986 (Qorti ta' l-Appell, Vol. LXX.ii.143):

*"Il-piz tal-prova ta' dak li hemm allegat fic-citazzjoni, cioe` li l-incident hemm imsemmi gara minhabba negligenza u nuqqas ta' tharis ta' regolamenti tat-traffiku da parti tal-konvenut, jinkombi fuq l-atturi li qeghdin jaghmlu l-imsemmija allegazzjoni u dana in bazi ghall-principju legali '**ei incumbit probatio qui dicit non ei qui negat**'. Il-Qrati taghna pero`, fuq l-iskorta ta' awturi Inglizi eminenti, jaghmlu distinzjoni bejn il-prova li jehtieg li ssir f'kawza kriminali u l-prova li ghandha ssir f'kawza civili fis-sens illi filwaqt illi f'kawza kriminali l-htija ta' l-akkuzat trid tigi ppruvata '**beyond reasonable doubt**', f'kawza civili bizzejjed li jkun hemm '**moral certainty**', certezza morali f'mohh il-gudikant izda mhux bizzejjed li jkun hemm '**a mere possibility**'. Din ic-certezza morali ghandha tigi bbazata fuq fatti ppruvati bi provi espressi u fuq l-inferenzi li naturalment u probabilment jemergu minn dawn il-fatti. Ic-certezza morali, rikjesta f'kawza civili, hija l-effett tal-'**balance of probabilities**'.*

*...min jallega li dak li gara kien dovut ghall-'**inevitable accident**' bhal ma qed jaghmel il-konvenut f'dan il-kaz, fejn qed ighid li dak li gara kien dovut ghal '**casus**' ghandu l-obbligu li jippruvah. Dan il-principju huwa ormai pacifiku fil-gurisprudenza nostrali u gie mehud mid-dottrina u giurisprudenza Ingliza. Hekk, per ezempju, l-awtur Charlesworth, **The Law of Negligence**, pagna 512, josserva: '**The burden of proof of inevitable accident is upon the defendant or the other person setting it up**'".*

Il-Qorti tirreferi wkoll ghas-sentenza fl-ismijiet "Giuseppa armla Fenech vs Geraldu Cassar" moghtija minn din il-Qorti diversament presjeduta fl-4 ta' Gunju 1986 (Vol. LXX.iii.562) li ccitat il-Phillips, *Treatise on the Law of Evidence*, Page 189: "*Although in general it is necessary for a party who brings an action to prove all the material facts which he alleges in support of his claim, yet, where the defendant pleads a fact within his own knowledge in discharge of himself, and the plaintiff still insists on the defendant's liability, then the burden of the proof lies on the defendant, not upon the plaintiff*". U qalet li dan gie accettat mill-Qrati taghna.

Issir ukoll riferenza ghas-sentenza moghtija minn din il-Qorti diversament presjeduta fl-ismijiet “Alfred Shead vs Anthony Degiorgio et noe” fil-5 ta’ Novembru 1984 fejn saret referenza ghal *Terrell, Law of Running Down Cases*: “*In some cases arising out of road accidents it is unnecessary for the plaintiff to prove actual negligence on the part of the defendant, as the law will infer from the nature of the accident that the driver of defendant’s vehicle has also been negligent*”.

Fil-kaz in ezami c-cirkostanzi li jemergu mill-provi jaghtu dan ix-xenarju: Il-partijiet kienu qed jirritornaw id-dar wara l-harga taghhom tas-Sibt filghaxija. Il-hin kien ghall-habta tas-1.30 a.m. tal-Hadd. L-attrici kienet passiggiera quddiem. Ghalkemm l-attrici ma tghidx li raqdet fil-karrozza meta xehdet (mentri mill-okkorrenza jidher li qalet lill-Pulizija li kienet rieqda meta gara l-incident) il-fatt li qalet li l-ahhar li tiftakar id-dwal ta’ l-ajruport jista’ jindika li effettivament raqdet f’dawk l-inhawi. L-incident gara f’Valletta Road, Zurrieq. L-impatt mal-hajt kien wiehed vjolenti. Il-konvenuta stess, mistoqsija dwar il-hsara fil-karrozza, tghid li l-genb kollu tax-xellug milqut sew, is-saqaf tghaffeg, daqqa kbira fuq il-mudguard u r-rota tax-xellug b’mod li ma baqghux jintgharfu; bieghetha bhala carcass ghax biex tigi riparata kienet tigi kwazi daqs karrozza gdida. Anke l-feriti li garbet l-attrici kienu rimarkevoli kif jirrizulta mid-dokumenti esibiti. Il-konvenuta tghid li tilfet il-kontroll. Lill-Pulizija hekk qaltilhom u kien biss fi stadju avanzat tal-kaz li semmiet li rat dawl qawwi. Titlef il-kontroll ghax ma jkollokx kontroll shih tal-vettura li tkun qed issuq. Tikkawza l-entita` ta’ danni li l-konvenuta kkawzat ghax ma tkunx qed issuq bi speed li jmissek fic-cirkostanzi attwali. It-triq fejn gara l-incident hija triq wiesa’. Ma jirrizultax li kienet ostakolata fi triqitha. Dato non concesso li rat dawl qawwi, il-kontroll shih tal-vettura jfisser li tista’ tagixxi tempestivament biex tevita dannu. Il-konvenuta tippretendi li tallega li l-incident seta’ sehh b’*casus* jew anke *vis maior* u ma tippruvax. Ghall-Qorti c-cirkostanzi jippuntaw ghan-nuqqas ta’ prudenza ta’ sewqan tal-konvenuta li ghalhekk ghandha tinzamm responsabbli ghall-incident u d-danni konsegwenzjali.

Fis-sottomissjonijiet taghha l-konvenuta tirreferi wkoll ghall-fatt li la hi u lanqas l-attrici ma kienu lebsin *seat-belt*. Fin-nota taghha ghalhekk irreferiet ghall-principju fid-Dritt Civili *volenti non fit iniuria* u ghall-possibilita` ta’ apporzjonament tar-responsabilita`. Taghmel ukoll riferenza ghal materjal Anglo-Sassonu fir-rigward.

Fir-risposta taghha l-konvenuta tghid li fiz-zmien in kwistjoni l-uzu tas-*seat-belt* ma kienx obligatorju, li l-konvenuta trid tipprova li meta tellghet lill-attrici bhala passiggiera qaltilha biex tilbsu u din naqset milli

tilbsu (haga li m'ghamlitx, anzi rrizulta li lanqas hi ma libsitu), u li bl-uzu tas-*seat-belt* kienu jigu evitati l-feriti li garbet l-attrici (ukoll li m'ghamlitx il-konvenuta). Dwar il-principju *volenti non fit iniuria* qalet li l-applikazzjoni ta' dan il-principju jippresupponi tliet elementi: il-prevedibilita` tal-periklu, ir-regolamenti sabiex dak il-periklu jigi evitat ghal kollox jew biex il-probabilita` tieghu tigi b'xi mod imnaqqsa, u l-ksur volontarju ta' dawk ir-regolamenti da parti ta' min wegga'.

Fir-replika taghha l-konvenuta qalet li l-kwistjoni ta' l-uzu tac-cinturin ta' sigurta` kien punt ta' dritt u mhux ta' prova kif donnu kien qed jigi suggerit. Il-kwistjoni li l-konvenuta kienet naqset milli tavza jew tigbed l-attenzjoni tal-konvenuta dwar l-uzu tieghu kienet irrilevanti ghaliex il-proprju kwistjoni kienet tarrigwarda l-principju li hadd ma seta' jitfa' fuq terzi dak li gara b'responsabbilita` totali jew parzjali tieghu. Ziedet tghid il-konvenuta li lanqas ma ngabet prova li kieku l-attrici kienet liebsa c-cinturin tas-sigurta` allura kienet issofri anqas danni u dan proprju ghaliex mhux fatt li sehh u ghalhekk jista' jigi ppruvat.

In kontro-replika l-attrici tghid li hadd ma seta' jghid li s-*seat-belt* kien jimminimizza d-danni ghax dan ma kienx obligatorju u fi kwalunkwe kaz min jirreklama li l-uzu tieghu kien innaqqas id-danni hu obligat li jipprova sal-grad li titlob il-ligi dak li jkun qed jirreklama.

Il-Qorti tirreferi mill-gdid ghas-sentenza fuq citata fl-ismijiet "Paul Vassallo et vs Carmelo Pace" fejn intqal hekk:

*"B'riferenza ghall-imsemmi principju 'volenti non fit iniuria', ic-Charlesworth, 'Law of Negligence', pagna 498, josserva: 'A person who makes an agreement with another, either expressly or by implication, to run the risk of injury caused by that other, cannot recover for damage caused to him by any of the risks he agreed to run';*

*Huwa evidenti li fil-kaz prezenti zgur ma jistax jinghad li kien hemm xi ftehim espress bejn Margaret Vassallo u l-konvenut li hija tiehu r-riskju fuq imsemmi. (Dan kien kaz tragiku fejn Vassallo kienet passiggiera mal-konvenut fil-karrozza tieghu weqfin hdejn xatt-il bahar u l-karrozza mxiet ghal gol-bahar.) Lanqas, fil-fehma tal-Qorti, ma kien hemm xi ftehim tacitu biex tassumi l-imsemmi riskju. Biex ikun hemm dan il-ftehim tacitu jehtieg li jigi ppruvat li Margaret Vassallo kellha xjenza pjena tan-natura u estensjoni tar-riskju li kienet qieghda tassumi u li jigi ppruvat ukoll li meta assumiet ir-riskju, hija ghamlet dan bil-ftehim li r-riskju jaqa' fuqha u mhux fuq haddiehor, u dan ghaliex il-massima hija 'volenti*

*non fit iniuria*’ u mhux ‘*scientia non fit iniuria*’. Kif ighid ic-Charlesworth, op. cit. Pagna 498: ‘...the first point is that the Courts will not find the existence of an implied agreement unless the person who is alleged to have made it had full knowledge of the nature and extent of the risk to be run. The other point is that although plaintiff had full knowledge of the nature and extent of the risk and, with that knowledge, in fact incurred it, he will not be prevented from recovering unless the circumstances are such as to show that in incurring the risk he did it on the terms that the loss should fall on him and not on some other person. This is because, as has often been pointed out, the maxim is **volenti non fit iniuria** and not **scienti non fit iniuria**. Knowledge of the risk is therefore only one of the elements which has to be taken into account in deciding whether the inference that the plaintiff agreed to take the risk upon himself can be drawn”.

Fil-kaz in ezami huwa minnu li l-attrici ma kenitx liebsa *seat-belt*. Izda lanqas il-konvenuta ma kienet libsitu. Inoltre l-uzu tas-*seat-belt* kien ghadu mhuwiex obligatorju. Kif gustament osservat l-attrici ma jirrizultax li l-konvenuta kienet talbet lill-attrici tilbsu u li din naqset li taghmel hekk. Ma jirrizultax li kien hemm xi ftehim bejn il-partijiet la espress u lanqas implicitu li f’kaz ta’ dannu r-riskju jaqa’ fuq l-attrici. L-uniku ftehim li jidher li kien hemm kien li meta johorgu nhar ta’ Sibt daqqa tmur l-attrici ghall-konvenuta u daqqa l-konvenuta ghall-attrici. Fil-gurnata in kwistjoni kienet il-konvenuta li tat *lift* lill-attrici u d-dover taghha kien li ssuq bi prudenza u twassalha lura z-Zurrieq shiha u mhux tispicca mwegga’ f’incident awtomobilistiku. Barra minn hekk u ghal kull bwon fini qieghed jinghad li minn imkien ma jirrizulta li kieku l-attrici kienet liebsa s-*seat-belt* d-dannu kien jonqos. B’hekk ma jistax jitqies li kien hemm xi kontributorjeta` minhabba n-non-uzu tas-*seat-belt*.

Ghalhekk il-konvenuta trid twiegeb unikament ghad-danni sofferti mill-attrici u l-Qorti se tghaddi biex tillikwida l-istess:

### ***Damnum emergens***

Fin-nota responsiva taghha tat-2 ta’ Gunju 2000 l-attrici elenkat is-segwentu bhala spejjez li nkorriet:

Mr. J. Casaletto	Lm 20.00
Mr. C. Grixti (Dok. F)	Lm 50.00



Mr. J. Briffa (Dok. G)	Lm 28.00
Mr. P. Borg	Lm 3.00
5 gimghat xoghol mitlufa	Lm457.60
Telf ta' overtime (ammont kalkolat)	Lm100.00
Ilbies ta' l-attrici fil-hin ta' l-incident	Lm 54.00

-----  
Lm712.60  
-----

Dawn id-danni ma gewx konfermati bil-gurament mill-attrici ghalkemm mill-banda l-ohra l-konvenuta ma kkummentat xejn dwarhom. Il-Qorti jkollha tosserva li dwar l-ammonti pretizi bhala mhallsa lil Mr. J. Casaletto u Mr. P. Borg ma giet prodotta l-ebda rcevuta; il-hames gimghat xoghol mitlufa ma jirrizultawx la mid-dokumenti u lanqas mix-xiehda taghha. Dwar l-*items* l-ohra, mid-Dok. F (a fol. 14) jirrizulta li din hija rcevuta ghal Lm40 (u mhux Lm50), mid-Dok. G (a fol. 15) jirrizulta li din hija rcevuta ghal Lm25 (u mhux Lm28), dwar it-telf ta' *overtime* l-attrici (li dak iz-zmien kienet ghadha tahdem fl-*examinations office* l-Furjana filwaqt li llum tahdem il-VAT office) xehdet li kien iz-zmien meta s-soltu jaghmlu *overtime* peress li f'Awissu jibdew ir-registrazzjonijiet tal-GCE tal-*London University*, u dwar l-ilbies taghha f'hin l-incident ghalkemm mhux sopportat minn dokumenti hija pretensjoni gusta u ragonevoli. Inoltre jirrizulta pagament iehor li ghamlet ghall-iskizz u rapport tal-Pulizija (Dok. H a fol. 16) fl-ammont ta' Lm3.45.

L-ammont li qed jigi likwidat bhala *damnum emergens* huwa ghalhekk dan:

Mr. C. Grixti	Lm 40.00
Mr. J. Briffa	Lm 25.00
Telf ta' overtime	Lm100.00
Ilbies fil-hin ta' l-incident	Lm 54.00
Police report	Lm 3.45

-----  
Lm222.45  
-----

### ***Lucrum cessans***

Fis-sentenza taghha tat-8 ta' Mejju 1990 fl-ismijiet "Mario Camilleri vs Mario Borg et noe" (Vol. LXXIV.iii.512) din il-Qorti diversament presjeduta qalet: "*Il-Gustizzja li taf il-Qorti hija dik li fil-limiti tar-realta' u kemm huwa possibbli, terga' tpoggi lill-vittma, ta' kwalsiasi att ingust,*

*fl-istat li kienet qabel...Huwa ingust li f'dawn il-kazijiet, u fejn ir-restituzzjoni fizika tal-gisem u s-sahha tal-vittma ta' l-att illegali u ingust ta' haddiehor mhumiex possibbli, ma tassikurax kemm tista' kompensazzjoni adegwata."* Ghalhekk il-Qorti issa se tghaddi ghal-likwidazzjoni ta' dawk id-danni li jidhru gustifikati fic-cirkostanzi.

L-ewwel li jrid jigi determinat il-persentagg ta' dizabilita` li sofriet l-attrici. Hija qed tippretendi li dan ghandu jitqies bhala 20%, kwantu ghal 10% skond id-Dok. B (a fol. 7) rilaxxat mill-*plastic and reconstructive surgeon* Mr. Joseph E. Briffa, u 10% skond id-Dok. D (a fol. 10) rilaxxat mill-*consultant orthopaedic surgeon* Mr. Charles Grixti.

Fil-kors ta' dawn il-proceduri gie nominat il-konsulent ortopediku Mr. Frederick Zammit Mampel bhala espert mediku li ezamina lill-attrici erba' snin u nofs wara l-incident. Huwa kkummenta li l-attrici kienet garrbet ticrita fuq mohha li fieqet b'merk li ccara bosta u bilkemm jidher mill-bogħod izda jigi jidher meta tkemmex mohha. Garrbet merk iehor twil pulzier u wiesa kemmxejn anqas fuq il-genb ta' l-ghaksa x-xellugija u wegghet il-ligamenti ta' l-istess gog. Dan halla ffit tan-nefha permanenti, wisa' ta' gilda cikatrizzata bla sensazzjoni u skomdu fil-gog meta tilbes tkaken għojn. L-ghadma ulna għaqdet u qsaret minimament u jidher li ghalkemm għadda z-zmien il-muskoli tad-driegħ dominanti baqghu ma nbnewx għal kollox. Huwa ddetermina d-dizabilita` fl-ammont ta' 7%.

L-attrici xehdet li baqghet tbat i mis-segwenzi konsegwenzi:

1. kienet konxja hafna tal-punti ta' fuq mohha,
2. riedet toqghod attenta sabiex ma tiehux skossi f'idejha li jikkawzaw ugiegh kbir,
3. kienet ukoll konxja hafna minn cikatrici fuq l-ghaksa,
4. ma setghetx tilbes aktar zarbun b'takkuna għolja,
5. kellha tieqaf milli tilgħab in-*netball* bhala konsegwenza tal-hsara li kienet sofriet f'idejha, u dan inkluz li ma baqghetx tilgħab fit-*team*,
6. ma setghetx timxi fit-tul għaliex kienet tieqaf bl-ugiegh u dan in vista tal-fatt li x-xogħol tagħha ta' VAT Inspector kien jinvolvi mixi fit-tul u wkoll lanqas ma setghet tilbes certu hwejjeg għall-Qorti meta kienet titla' tixhed.

Minn l-ahhar gimgha ta' Jannar 1997, kienet bdiet thoss ugiegh f'sieqha u din kienet saħansitra tintefah. Gie pprezentat minnha certifikat mediku tat-Tabib Kalcidon Zammit (Dok. L).

Il-Qorti hija tal-fehma li ghandha toqghod fuq dak li ddetermina l-espert mediku minnha mqabbad peress li seta' jaghmel evalwazzjoni tal-grad ta'fejqaq tad-diversi feriti li garrbet l-attrici. Pero` hi tal-fehma li ma tistax tinjora r-rapport imhejji mill-konsulent Mr. Joseph Briffa li jghid: *“Although these scars in themselves do not cause a great deal of physical disability, they have had a profound psychological effect. This is of course mainly attributable to the facial scar. Miss Caruana is a single female whose facial features have been permanently disfigured. The ankle scar is also unsightly on a young lady’s leg. Miss Caruana has become very self-conscious of the scar on her forehead and feels that this is affecting her lifestyle. Furthermore, she will be under medical care for all her various injuries for some time to come and may have to undergo further surgery to both her forehead as well as her ankle. I must once again stress that this has caused Miss Caruana a great deal of psychological upset.”*

Fid-dawl ta' dan kollu, tar-rapporti medici pprezentati u tal-provi mismugha, il-Qorti qed tistabilixxi *arbitrio boni viri* l-persentagg ta' dizabilita` permanenti bhala 12%.

Bhala *multiplier* il-Qorti taqbel mas-sottomissjonijiet ta' l-attrici. Difatti l-attrici kellha tletin sena meta gara l-incident u stante li normalment il-mara tilhaq l-eta` pensjonabbli ta' sittin sena, se tadotta *multiplier* ta' 30 sena.

In kwantu d-dhul annwu, jirrizulta mid-dokumenti esibiti li fl-1996 id-dhul gross taghha kien ta' Lm7676.66 (Dok. 05), jigifieri medja ta' Lm147.63 fil-gimgha. Tenut kont ic-cirkostanzi kollha tal-hajja, iz-zidiet moghtija kull sena ghall-gholi tal-hajja u sahansitra l-valur dejjem jonqos tal-*purchasing power* tal-flus, il-Qorti taqbel li jsir kalkolu a bazi ta' qliegh settimanali ta' Lm160.

Id-danni jridu ghalhekk jigu komputati hekk:

$$\text{Lm160 fil-gimgha} \times 52 \text{ gimgha} \times 30 \text{ sena} = \text{Lm249,600}$$

$$\text{Rata ta' dizabilita` : 12\%} = \text{Lm 29,952}$$

Peress li l-incident gara madwar sitt snin u nofs ilu se titnaqqas 10% ghal *lump sum payment*, u ghalhekk il-kwantum li qieghed jigi likwidat bhala *lucrum cessans* huwa Lm26,956.80.

Il-kumpens totali huwa ghalhekk dan:

*Damnum emergens*  
*Lucrum cessans*

Lm 222.45  
Lm29,952.00  
-----  
Lm30,174.45  
-----

Ghal dawn il-motivi:-

Tiddeciedi billi tichad l-eccezzjonijiet tal-konvenuta u tilqa' t-talbiet attrici u ghalhekk:

- (1) tiddikjara li l-konvenuta kienet unikament responsabbli ghall-incident stradali li gara fit-3 ta' Lulju 1994 fis-1.30 a.m. f'Valletta Road, Zurrieq, f'liema incident l-attrici sofriet danni, inkluzi feriti fuq il-persuna u danni ohra konsegwenzjali u kwindi hija responsabbli wkoll ghall-istess danni,
- (2) tillikwida d-danni sofferti mill-attrici b'rizultat ta' l-istess incident stradali fl-ammont ta' Lm30,174.45, u
- (3) tikkundanna lill-istess konvenuta thallas lill-attrici din is-somma ta' Lm30,174.45 bl-imghax millum.

Bl-ispejjez kontra l-konvenuta.

Onor. Imhallef  
Dottor David Scicluna

D/Registratur